

అనాధలు కావతెను

రూంలోకి పిలిచి జి.ఎమ్. గారు చెప్పిన విషయం విని అచ్యుతరావు అదేమంత పెద్ద విషయంగా భావించలేదు. “ఎస్. సర్. అలాగే సార్. తప్పకుండా అరేంజ్ చేస్తాను. ఈ విషయంలో మీరేం వరీకాకండి సర్” అనేశాడు. తీరా ఆ రూంలో నుంచి తన సీటు దగ్గరకొచ్చి తీరిగ్గా ఆలోచించడం ప్రారంభించేకగానీ అందులో లోతుపాతులు అవగతం కాలేదు.

చేతివాచి చూసుకున్నాడు. పదీ పది కావొస్తోంది. అంటే సరిగ్గా రెండు గంటలకన్నా వ్యవధి లేదు. కనీసం రెండు వందలమంది కావాలి. ఇంత తక్కువ వ్యవధిలో అంతమందిని పోగుచెయ్యడం ఎలా?

తనేమీ రాజకీయ నాయకుడు కాడు. డిశ్లొ పలుకుబడిగల పెద్ద మనిషి అంతకన్నా కాడు.

ఒక పెద్ద సంస్థలో - దానికి ఈ పట్నంలోగల డివిజన్ ఆఫీసులో ఒక మోస్తరు ఉద్యోగి. కానీ, ముందు నుంచి ఆఫీసులో సాంస్కృతిక కార్యకలాపాలు, మీటింగులు మొదలయినవి ఏర్పాటు చేయడంలో ఉత్సాహం చూపించే తనమీద సహజంగానే ఈ బాధ్యత పెట్టేరు జి.ఎం. గారు. ఏ పనినయినా సమర్థవంతంగానూ, సజావుగానే చేయగలడనే ప్రతీతి తనకి వుంది. ఆ భరోసాతోనే ఇలాంటి పనులకు ఆఫీసరు తనని పురమాయిస్తూ వుంటారు.

తను కూడా తనకి ఆయన అప్పగించిన పనులు చాకచక్యంగా చేసిమెప్పు పొందేవాడు.

కానీ, ఇవాళ సంగతివేరు. సరిగ్గా రెండు గంటల వ్యవధిలో దాదాపు రెండువందలమందిని ఆఫీసు ప్రాంగణంలోకి సమీకరించాలి.

అదీ ఎలాంటివారిని? సాదా సీదా జనాన్ని. అన్నదానం కోసం పనికొచ్చే మనుషుల్ని. అలాగని వికారంగానూ, రోగాలూ రొప్పులతోనూ ఏవగింపు కలిగించేవారిని తీసుకురాకూడదు. అది అధికారి శాసనం. దానికి తిరుగులేదు. ఉల్లంఘించే వీలులేదు.

జి.ఎం. తనని గదిలోకి పిలిచి ఆ విషయం స్పష్టంగా చెప్పనే చెప్పారు.

“మిష్టర్ రావ్.. జస్ట్ ఇప్పుడే హైదారాబాద్ నుండి చైర్మన్ గారి మెసేజ్ చేరింది. మీటింగు ప్రీసైడ్ చేయడానికి వారు కార్లో బయల్దేరి వచ్చేస్తున్నారట. బయలుదేరేముందు ఈ మెసేజ్ మనకి పంపమని చెప్పి బయలుదేరారుట. ఇవాళి ఫంక్షన్ ని పురస్కరించుకుని కనీసం రెండువందలమందికి అన్నదానం చెయ్యాలిట. నీకు తెలుసుగా! ఆయన అదో రకం మనిషి. ధర్మచింతన, పాపభీతి హెచ్చు. జ్యోతిషాలు, దానాలు, ధర్మాలు ఇలాంటి చింతనలు జాస్తీ. అంచేత ఆ అన్నదానం ఏర్పాట్లేవో నువ్వు చూడు.

వారొచ్చేసరికల్లా అన్నీ సిద్ధంగా వుండాలి. క్యాషియర్ తో చెప్పేను. ఎంత అవసరమయినా ఆ డబ్బు తీసుకో. క్వీక్.. ఇక ఇప్పటినుండి నువ్వూ పనిలో వుండు. ఇక్కడ మీటింగ్ ఏర్పాట్లు మరెవరైనా

చూశారు. వెళ్లి అని తొలుతచేశారు.

నరేనని తలూపి, తను బయటకి వచ్చెయ్యబోతూ వుంటే మళ్ళీ వెనక్కి పిల్చి చెప్పారు.

“ఆ...చూడు.. బైదిబై.. మరో విషయం అన్నదానం చేస్తున్నామంటే బొత్తిగా అలాగా జనం వచ్చేసి నానాహంగామా చేస్తారమో. ఆ అల్లరి ఆగం నేను భరించలేను. ఐ కాంట్ బాలరేద్. అంచేత మరీ ముష్టివాళ్ళనీ, కునుకుఘ్ఘ్వాళ్ళనీ పోగుచెయ్యకు. ఊగ్రత్త.. నాకు రోత. కాస్త ఫరవాలేదనిపించే పేదవాళ్ళని చూడు. ఇంక నువ్వు వెళ్లి పనిచూడు”

అన్నదానం చెయ్యాలి. అనాధలే కావాలి. కానీ అసహ్యంగానూ, దరిద్రంగానూ రోత కలిగించేలా వుండ కూడదు. భేషే బాగుంది. అన్నదానం మహాదానమే కానీ అది స్వీకరించేందుకూ అర్హతలుండాలన్నమాట. ఈ సమస్య ఎలా పరిష్కరించాలో తెలియక అచ్యుతరావు కాసేపు జుట్టు పేర్చున్నాడు.

నరాలు చిట్టిపోయేంత టెన్షన్. ప్యూచి చూస్తే ఎంతో లేదు. వచ్చేది నరసింహావతారానికే తమ్ముడు లాంటి చైర్యన్. ఏ మాత్రం పొరపాటు జరిగినా పరుమా పోవడం భాయం. అచ్యుతరావు నుదుటి మీద దట్టంగా చెమట పట్టింది. అన్నదాన కార్యక్రమం సూచావుగా జరక్కపోతే ఇంతకాలం కార్యదక్షుడిగా, సమర్థుడిగా పేరు తెచ్చుకొన్న తను అధికారి దృష్టిలో చులకనైపోక తప్పదు.

ఇక లాభంలేదు. కార్యరంగంలోకి దూకాల్సిందే. అవతల మీటింగ్ ఏర్పాట్లు చకచకా జరిగిపోతున్నాయి. షామియానాల వాళ్ళొచ్చి షామియానాలు, కుర్చీలు వేసి వేదికనీమైకుల్నీ ఏర్పాటు చేసున్నారు.

చైర్యన్ గారు రావడమే తరువాయి మీటింగ్ మొదలవుతుంది. ఇటీవల సుమారు లక్షన్నర ఖర్చుచేసి ఏర్పాటు చేసిన కంప్యూటర్ కొత్త యూనిట్ చైర్యన్ గారు స్వహస్తాలతో ప్రారంభిస్తారు. మీటింగ్ పూర్తయేక సుమారు పన్నెండున్నర ప్రాంతంలో అన్నదాన కార్యక్రమం జరగాలి.

అచ్యుతరావుకి చైర్యన్ మీద పీకలవరకు కోపం ముంచుకొచ్చింది. అన్నదానం చేయాలనే ధార్మిక దృష్టి మంచిదేకానీ- ఆ విషయంనాలోజుల ముందుగా చెప్పొద్దూ? సరిగ్గా ఎలవెన్ట్ అవర్లో పీకలమీదకి ముంచుకొచ్చేక కబురుచేస్తారా! అన్నదానం అంటే బడిపిల్లలకి చాక్లెట్లు పంచడంకాదు కదా. దానికి ముందు ఎంత తతంగం వుంది.

చైర్యన్ గారి ధర్మబుద్ధి, చాదస్తం తననిప్పుడు ఇరకాటంలో పడేశాయి. జి.ఎం. గారు కూడా ఇందులో సాధ్యాసాధ్యాల గురించి ఆలోచించకుండా ఆ భారం తననెత్తిమీద పడేసి చేతులు దులుపుకున్నారు. చెయ్యక తప్పదు. ఆ చేసేదేదో మెరుపువేగంతో చెయ్యాలి. లేకపోతే అంతా రసాభాస కాక తప్పదు. అచ్యుతరావు వెంటనే తన సీట్ లోంచి లేచాడు. అన్నదాన కార్యక్రమానికి నింతవుతుందో మనసులోనే అంచనా వేసుకుని క్యాషియర్ దగ్గర డబ్బు తీసుకున్నాడు. డ్రెవర్ని కేకేసి, ఆఫీసు జీపులో ఏర్పాట్లు కొసం పరుగులు ప్రారంభించేడు. జీపులో ముందుగా ఆ పద్దుంలో కాస్త పేరున్న హోటల్ కి వెళ్ళేడు. ఓ రెండొందలమందికి సరిపడేలా, అన్నం, సాంబారు, కూర ఆర్డరు చేసి అడ్వాన్స్ పేచేసేడు. కాస్త ముందుగా ఆర్డరివ్వనందుకు హోటలు వాళ్ళు ముందు కాస్త గునిసినా అచ్యుతరావు రెవ్వెస్తుని వాళ్ళు త్రోసిపుచ్చలేదు. ఈ సమస్య ఓ కొలిక్కి వచ్చింది. పన్నెండుకల్లా హోటల్ వాళ్ళు వేన్ లో ఆహారపదార్థాలు ఆఫీసు దగ్గరకి పంపిస్తారు.

అక సుగిలిన సుమన్య అస్మదానం కోసం... రావాలి. అభినానం... అస్మదానం అందంగా నిర్మించుడిన తమ ఆఫీసు వాగణంలో... మూల పెద్ద పెద్ద అధికారుల సమక్షంలో... అస్మదానానికి అనాథలు కావాలి. కుష్టురోగులూ, కునిమిష్యవాళ్ళూ... కాదాదు. రోగాలూ... కాదులూ, భరించలేం. అరుపులూ రేకలూ వల్లరాదు. అల్లరీ ఆగడం నొషేధం. డిసిప్లీన్ అనాథలు కావాలి. అస్మదానపు పేడుకల్పి వీడియోలోను, రంగుల ఫోటోల్లోను భద్రం చేసేందుకు కాస్త కుడికి నదురుగా వుండే అనాథలు కావాలి. ఇరుపక్కలా పదునున్న కత్తి మెడమీద పడ్డట్టుగా వుంది అచ్యుతరావు పరిస్థితి.

హోటల్ సుంచి అడ్రసులు వెతుక్కుని ఒకటి రెండు అనాథాలాయాలకి వెళ్లాడు.

రెండు చోట్ల అతనికి దొరికిన సమాధానం ఒక్కటే. "సారీ సర్! అన్నదానం చేయాలనుకుంటే రెండోజులు ముందుగా రిజిస్టర్ చేయించుకోవాలి. నిత్యాన్నదాతల పేరుమీద ఇక్కడ కొర్రీన్ గా కొంత కుందికి తిండిపెడుతూ వుంటాం. మీరి విషయం కనీసం నిన్ననయినా చెప్పి వుండాలి."

ఇప్పుడికప్పుడు రెండోదల మందిని పంపించమంటే మాకు సాధ్యంరాదు. సారీ... నగరంలో గల స్ట్రమ్ ఏరియాస్ లో డ్రై చేయండి.. దొరుకుతారేమో అదీ అనుమానమే. ఎందుకంటే అందరూ పనులమీద ఎక్కడెక్కడికో వెళ్లిపోయి వుంటారు.

మరో విషయం ఇవాళ విజయనగరంలో పి.ఎం. గారి ప్రోగ్రాం వుంది. పార్టీ వాళ్లు జనాలని ఉదయమే లారీలమీద తోలుకుపోయినట్టున్నారు" వాళ్లు చెప్పింది విన్నాక అచ్యుతరావు మెదడు సూన్యమయిపోయింది ఏం చేయడానికి పాలుపోలేదు.

అన్నదానానికి జనాలు దొరకడం మరీ ఇంత కష్టమా అనిపించి విస్తుపోయేడు.

ఏదయితే అచయిందని ముష్టివాళ్ల కోసం ప్రయత్నిస్తే, వాళ్లు కూడా అంతా డ్యూటీలమీదకి వెళ్లిపోయినట్టున్నారు. ఒకరో ఇద్దరో తప్ప కనిపించలేదు. ఓ రెండోదల మందిని కేరీసుకు రమ్మన్నా వాళ్లు కూడా తీసుకురాగలిగేలా లేరు. వచ్చినా, జి.ఎం. గారి అంచనాలకి సరిపోరు. ఆ రోత, జుగుప్స వారు భరించలేదు. ఆ సంగతి తెగేసి చెప్పనే చేప్పారు.

అచ్యుతరావులో ఆందోళన అధికం కాసాగింది. కాళ్ళు చేతులూ ఆడ్డం లేదు. "మడవంగ రమ్మని, తొడరి చుట్టమువిల్వ.. ఆకలిగాదు ఒల్లనని పెనుగులాడు నతడు" అనే పద్యం, చిన్నప్పుడెప్పుడో చదువుకున్నది అతనికి గుర్తొచ్చింది.

రేడియో స్టేషనుకెళ్లి, "నగరంలోని అనాథలూ.. అన్నదానం చేస్తున్నాం. ఫలానా చోటవుండే మా ఆఫీసుకి వెంటనే రండి" అని ప్రకటన ఇస్తేనో! లాభం లేదు. దానికూడా ముందుగా చెప్పాలి రావోలు...

ఆఫీసు జీపులో మైక్ పట్టుకుని డిజిరంతా అరుస్తూ తిరిగితే! ష్.. ఇదీ లాభంలేదు.

కొంపదీసి జి.ఎం. గారికి నచ్చని క్వాలిటీస్ వున్న జనం తండ్రి పతండాలుగా వచ్చేసే సుమాడుం ఎక్కువగా వుంది. కొంపములిగిపోతుంది.

పోసే ఓ పనిచేస్తేనో! మీటింగ్ అయ్యేక ఆఫీసులో అందర్నీ ఇళ్ళకి పంపించి చింతబట్టల్లో చింపిరిజుట్లతో వచ్చి అన్నదానానికి హాజరుకమ్మండే...

రః ఆలోచన బయటటి వెల్లడిచేస్తే చాలు అంతా తనని కుళ్లబొడిచేడం భావించాలి...

సస్పెన్షనూ తప్పదు.. కనుక ఇది లాభంలేదుమరి..

అచ్యుతరావులో ఆలోచనల దారం గజిబిబిగా చిక్కులు పడిపోయింది.

దార్లో ఏదానా ఉపాయం చెప్పమని జీపుడ్రైవర్ని బతిమాలితే నవ్వి ఊరుకున్నాడతను. 'మీ ఖర్చు ఎలాగో ఒకలా ఏడవండి' అనే భావం వుంది వాడి నవ్వులో.

చేసేదిలేక జీపు ఆఫీసుదిక్కుకి తిప్పించేడు.

జీపు ఆఫీసును సమీపిస్తుండగా అప్పుడు మెరిసింది అచ్యుతరావు తలలో మెరుపులాంటి ఓ అద్భుతమయిన ఆలోచన! దివ్యమయిన ఆలోచన!

దానికి కారణం- ఎదురుగా ఏవో నినాదాలు చేసుకుంటూ వస్తున్న జనసందోహం!

కడుపుమండి, సమ్మెకిదిగి, రోడ్డునపడి నినాదాలు చేస్తూ ఊరేగింపుగా వస్తున్న ప్రజావెల్లువ- దాదాపు రెండొందలమంది జనం-

ఆలోచనవచ్చిందే తడవు, మరింక ఆలస్యం చేయలేదు అచ్యుతరావు. గబగబ జీపు దిగి హడావుడి పడుతూ ఊరేగింపు ఎదురుగా వెళ్లేడు.

నెలరోజులుగా మూతపడ్డ మిల్లు తెరిపించాలనీ, జీతాలు పెంచాలనీ, బోనస్లు ఇవ్వాలనీ నినాదాలు చేస్తూ వస్తున్నారు వాళ్ళు. ఊరేగింపులో ముందు నడుస్తున్నవాళ్ళ నాయకుడిని ఆపి తన సమస్య వివరించేడు అచ్యుతరావు. 'దయచేసి ఇది అన్నదానంగా భావించవద్దనీ, తమ ఆఫీసు ఇచ్చే విందుభోజనంగా భావించి అందరూ రావలసిన'ని కోరేడు.

ఆ మాటలు వింటూనే ఖస్సన ఒంటికాలిమీద లేచేడు నాయకుడు. ఆవేశంగా ఊగిపోతూ గోల గోలగా అరవడం ప్రారంభించేడు.

"సార్.. ఏం, పేళాకోశంగా వుందా? మేం దిక్కుమాలిన అనాథలం అనుకున్నారా? జీతాలు చాలక కోర్కెల సాధనకోసం సమ్మెకు దిగేం, ఇవాళోరేపో, మా ఉద్యమలక్ష్యం నెరవేరి మిల్లు తెరుస్తారు.. మా కోరికలు నెరవేరతాయి. నెల్లాళ్ళుగా ఈ సమ్మె జరుగుతోంది. ఆకలికి మాడి మసైనాసరే మా పోరాటం ఆపేదిలేదు. అన్నదానం పేరిట మీరు పడేసే మెతుకుల కోసం వెంపర్లాడే అనాథలం కాంమేము.. ఎవరితో మాట్లాడుతున్నారో కాస్త తెలుసుకుని మాట్లాడండి.." అన్నాడు రౌద్రంగా.

అతని మాటలకు ఖంగుతిని, "అహ.. మీరలా భావించవద్దు... మా అతిథ్యం స్వీకరించండి చాలు..." అచ్యుతరావు చప్పుబడిపోతూ అర్థించేడు.

"మీ అతిథ్యం మేమే ఎందుకు తీసుకోవాలి?" నాయకుడి ప్రశ్న. దీనికి అచ్యుతరావు దగ్గర జవాబు లేదు. నీళ్ళు నమిలేడు.

"మాకు భోజనాలు పెట్టి ఫోటోలు తీస్తారు.. 'అనాథలకు ఫలానా ఆఫీసువాళ్ళు అన్నదానం' అని పేపర్లో ప్రకటిస్తారు.. అంతేనా? ఛాట్.. దీనికి మేం ఒప్పుకోం.. ఆకలికి చస్తాంకానీ ఇలా దిగజారేది లేదు.. అదికాక మా రాష్ట్ర నాయకుడు ఇవేళ ఈ ఊరొస్తున్నాడు. అతనికి అట్టే వ్యవధిలేదు. ఇక్కడి మీటింగ్ అయ్యేక వెంటనే నెక్ట్ మీటింగ్కి ఊరెళ్ళిపోవాలి... ఇక్కడ మీరు పడేసే అన్నం కోసం కూచుండే మీటింగ్ ఏంకావాలి? నో పీల్లేదు అడ్డులెండి.. విసురుగా అన్నాడు నాయకుడు.

ఆఖరి అవకాశం కూడా చెయ్యిచూచిపోతున్నందుకు జావకారిపోయేడు అచ్యుతరావు.

సరిగ్గా అదే సమయంలో ఆ నాయకుని వెనుక ఊరేగింపులా వున్న జనాలకి క్రమేణా విరి సంభాషణల సారం పూర్తిగా అర్థమయింది. వారిలో తర్కవిత్కాలు మొదలయ్యాయి. అంతా తమలో తాము చర్చించుకోవడంలో ములిగిపోయారు.

మంచి చెడ్డలు, ముందు వెనుకలు మాట్లాడుకున్నారు. బాగోగులు బేరీజు వేసుకున్నారు. నినాదాలు అగిపోయాయి.

ఊరేగింపు నిలిచిపోయింది. నినాదాలున్న అట్టలు, బేనర్లు కిదికి వాలిపోయాయి.

నాయకుడు ఊరేగింపు ముందుకు నడిపించడానికి ప్రయత్నించేడు. అదతనికి సాధ్యంకాలేదు. ఎవరి ధోరణి వారిదే అయింది.

చివరికి- అందరూ నాయకుని బలవంతంగా ఒప్పించి అచ్యుతరావు వెంట బయలుదేరడానికి సిద్ధపడ్డారు. వెళ్ళి భోజనాలు చేసి మరీ మీటింగుకి వెళ్ళడమే బాగుంటుందని నిర్ణయానికొచ్చారు.

అందులో నామోషీ ఏమీలేదని నిశ్చయించారు. అంతేకాక- “పిలిచి అన్నం పెడతానంటే వద్దని కాలదన్నితే మున్ముందు పట్టెడన్నం కూడా పుట్టదు” అని ఎవరో అన్నారు. ఆ సెంటిమెంటు వారిని కుదిపేసింది. అంతా అచ్యుతరావు వెంట బయలుదేరారు. వారిని అనుసరించక తప్పలేదు నాయకుడికి.

అచ్యుతరావు ‘హమ్మయ్య’ అనుకుంటూ తేలిగ్గా ఊపిరి పీల్చుకున్నాడు. ఎంతో జటిలమనుకున్న ఈ సమస్య ఇలా దూదె పింజెలా తేలిపోవడం అతన్ని సంతోషంతో ఉక్కిరిబిక్కిరి చేసింది.

* * *

ఆ అందమయిన ఆఫీసు ప్రాంగణంలో మీటింగ్ అయ్యేక అన్నదాన కార్యక్రమం ఏ అల్లరీలేకుండా సజావుగా పూర్తయింది.

వీడియోలు ఆ దృశ్యాలని పదిలపరిచేయి. కెమెరాలు వాటిని స్థిరచిత్రాలుగా బంధించేయి.

చైర్మన్ గారితో పాటు జి.ఎమ్. గారు కూడా ఎంతో సంతోషించారు. కార్యక్రమం ప్రశాంతంగా ముగిసిపోయినందుకు ఒక మంచి కార్యదక్షుడిగా అందరూ అచ్యుతరావుని తెగ మెచ్చుకున్నారు.

కానీ- ఊరేగింపు తీసిన నాయకుడు మాత్రం తీవ్ర అసంతృప్తితో విధిలేక అందరితోపాటు భోజనం ముగించేడు. సరిగ్గా అన్నదానం జరుగుతున్న సమయానికి జరగాల్సిన మీటింగ్ భంగమయిపోయినందుకు చిరాకుపడిపోయేడు. తమ రాష్ట్రనాయకుడు వచ్చి చూసి చూసి వెళ్ళిపోయివుంటాడు. మీటింగ్ కేస్సిల్ అయివుంటుంది.

అతని చిరాకుని, అసంతృప్తినీ అతని వెనుక ఊరేగింపుగా వచ్చిన జనం ఎవరూ పట్టించుకోలేదు.

ఆకలి కోసం పోరాటాలు గొప్పవే కావచ్చు. అవేవీ ఆకలికన్నా గొప్పవి కావు - అంతే కదా!

(స్వాతి. సురూరసృత్రి. 26.1.1996)